

இலங்கை கிழக்குப் பல்கலைக்கழகம் - 2015

இலங்கை கிழக்குப் பல்கலைக்கழகத்தின் 2015 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2015 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1978 இன் 16 ஆம் இலக்க பல்கலைக்கழகங்கள் அதிகாரச்சட்டத்தின் 107(5) ஆம் உப பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரச அரசியலைமைப்பின் 154(1) ஆம் உறுப்புரையிலுள்ள ஏற்பாடுகளுக்கு இனங்க எனது பணிப்பின் கீழ் கணக்காய்வு செய்யப்பட்டன. பல்கலைக்கழகங்கள் அதிகாரச்சட்டத்தின் 108(1) ஆம் உப பிரிவின் பிரகாரம் பல்கலைக்கழகத்தின் ஆண்டறிக்கையுடன் பிரசரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத்துறை கணக்கீட்டு நியமங்களிற்கு இனங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச கணக்காய்வு நியமங்களுக்கு ஒத்ததாக (ஜெஸ்ஸல்ஜை 1000 – 1810) இலங்கை கணக்காய்வு நியமங்களுக்கு இனங்க எனது கணக்காய்வினை நான் மேற்கொண்டேன். ஒழுக்க நெறி வேண்டுதல்களுடன் நான் இனங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களில் உள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளை பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் பல்கலைக்கழகத்தின் நிதிக்கூற்றுக்களைத் தயாரித்தல் மற்றும் நியாயமாக சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்திற் கொள்கின்றாரேயன்றி பல்கலைக்கழகத்தின் உள்ளகக் கட்டுப்பாடுகளின் விளைத்திறன் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமையதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாக்கப்படுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கங்களைத் தவிர்த்து இலங்கை கிழக்குப் பல்கலைக்கழகத்தின் 2015 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டுகளை அதனது நிதிசார் செயலாற்றுவினையும் காச்பாய்ச்சலினையும் இலங்கை பொதுத்துறை கணக்கீட்டு நியமங்களிற்கு இனங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 இலங்கை பொதுத்துறை கணக்கீட்டு நியமங்களுடனான இணக்கம்

07 ஆம் இலக்க இலங்கை பொதுத்துறை கணக்கீட்டு நியமத்தின் பிரகாரம், காணி மற்றும் கட்டிடங்கள் ஒன்றாக கொள்வனவு செய்யப்படுகின்ற போதும் கூட அவை தனித்தனியாக கணக்கீடு செய்யப்பட வேண்டும். எனினும், 2015 திசெம்பர் 31 இல் உள்ளவாறு ரூபா 916,154,072 தொகையான பல்கலைக்கழகத்தின் காணி மற்றும் கட்டிடங்களின் பெறுமதியானது காணியின் பெறுமதியை தனியாக காட்டாமல் ஒன்றாக சேர்த்துக் காட்டப்பட்டிருந்தது

2.2.2 கணக்கீட்டுக் குறைபாடு

ரூபா 19,411,037 மொத்தப் பெறுமதியடைய தளபாடங்கள், உபகரணங்கள், புத்தகங்கள் மற்றும் வாகனங்கள் போன்ற சொத்துக்கள் மட்டக்களப்பு மாவட்டத்தில் நிலவிய யுத்த நிலைமை காரணமாக 1990 ஆம் ஆண்டின் போது காணாமல் போயிருந்த போதிலும் இது தொடர்பில் மீளாய்வாண்டின் இறுதி வரையிலும் கணக்குகளில் எந்தவித சீராக்கங்களும் செய்யப்பட்டிருக்காததால் அத்தகைய நிலையான சொத்துக்களின் பெறுமதி அதே பெறுமதியால் அதிகரித்துக்காட்டப்பட்டிருந்தது.

2.2.3 பெறவேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) ரூபா 9,716,548 கூட்டுத்தொகையான கடன் மீதிகள் பல்கலைக்கழகத்திலிருந்து ஓய்வுபெற்ற, பதவிகள் வறிதாக்கப்பட்ட மற்றும் இடமாற்றம் பெற்றுச்சென்ற 307 அலுவலர்களிடமிருந்து அறவிடப்படாமல் 05 ஆண்டுகளிற்கு மேலாக நிலுவையாக உள்ளன. இருந்த போதிலும், இந்த நிலுவைக் கடன் மீதிகளை அறவிடுவதற்கோ அல்லது குறித்த அலுவலர்களுக்கெதிராக சட்டர்தியான நடவடிக்கை எடுப்பதற்கோ 2016 மே 31 வரையிலும் பல்கலைக்கழகம் நடவடிக்கை எடுத்திருக்கவில்லை.
- (ஆ) வெளிநாட்டு வழங்குநர்களுக்கு வழங்கப்பட்ட ரூபா 5,000,378 கூட்டுத்தொகையான முற்பணங்கள், அந்த முற்பணங்களை அறவிடுவதற்கு நடவடிக்கை எடுக்கப்படாமல் 11 ஆண்டுகளிற்கு மேலாக 135 இறக்குமதி முற்பணக் கணக்குகளில் வைக்கப்பட்டிருந்தன.
- (இ) பல்வேறு வழங்குநர்களிற்குச் செலுத்தப்பட்ட ரூபா 18,698,666 கூட்டுத்தொகையான முற்பணங்கள் அவற்றை அறவிடுவதற்கு நடவடிக்கை எடுக்கப்படாமல் 05

2.2.4 சட்டங்கள், விதிகள் மற்றும் பிரமாணங்களுடன் இணங்காமை

கணக்காய்வில் அவதானிக்கப்பட்ட சட்டங்கள், விதிகள் மற்றும் பிரமாணங்களுடன் இணங்காத சந்தர்ப்பங்கள் கீழே தரப்பட்டுள்ளன.

சட்டங்கள், விதிகள் மற்றும் பிரமாணங்களுக்கான தொடர்பு

இணங்காமை

(அ) பல்கலைக்கழக மாணியங்கள்
ஆணைக்குழு மற்றும் உயர் கல்வி
நிறுவனங்களுக்கான தாபனவிதிக்
கோவை

(i) X ஆம் அத்தியாயத்தின் 20.6
ஆம் பிரிவு

கல்விசார்ந்த மற்றும் கல்விசாராத பதவியணியினரால் பெற்றுக்கொள்ளப்பட்ட சம்பளமற்ற விடுமுறைகளின் விபரங்கள் பொதுப் படிவம்: 96 இல் கணக்காய்வாளர் தலைமை அதிபதிக்கு மாதாந்தம் அறிவிக்கப்பட்டிருக்கவில்லை. பல்கலைக்கழக முறைமையில் இந்த நடைமுறை இருக்கவில்லையென உப வேந்தர் எனக்கு அறிவித்திருந்தார்.

(ii) XXVII ஆம் அத்தியாயத்தின் 3:1 ஆம் பிரிவு

கல்விசார் பதவியணியினரின் வருகைகள் மற்றும் வெளிச்செல்கைகளைப் பதிவு செய்வதற்காக வருகைப் பதிவேடோன்றினை பேணுவதற்கு பல்கலைக்கழகம் தேவையான நடவடிக்கைகளை எடுத்திருக்கவில்லை. இது தொடர்பில் கல்விசார் பதவியணியினர் பாரம்பரியமாகவே அவர்களுடைய வருகைகளைப் பதிவு செய்வதில்லையென உப வேந்தர் எனக்கு அறிவித்திருந்தார்.

(ஆ) இலங்கை சனநாயக சோசலிசக் குழியரசின் நிதிப் பிரமாணங்கள் 396

பல்கலைக்கழகத்தால் வழங்கப்பட்ட ரூபா 24,502 மொத்தப் பெறுமதியடைய பத்துக் காசோலைகள் 01 வருடத்திற்கு மேலாக கொடுப்பனவிற்காகச் சமர்ப்பிக்கப்பட்டிருக்கவில்லை. எனினும், ரூபா 4,579,874 தொகையான சமர்ப்பிக்கப்படாத காசோலைகளின் மொத்தப் பெறுமதியானது நிதிப் பிரமாணங்களின் ஏற்பாடுகளின் பிரகாரம் முறையான நடவடிக்கை எடுக்கப்படாமல் நடைமுறைப் பொறுப்புக்களாக காட்டப்பட்டிருந்தது.

3. நிதிசார் மீளாய்வு

3.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், மீளாய்வாண்டின் போது பல்கலைக்கழகத்தின் தொழிற்பாடுகள் அதற்கு நேரொத்த முன்னைய ஆண்டிற்கான ரூபா 76,652,728 பற்றாக்குறையுடன் ஒப்பிடுகையில் ரூபா 157,502,871 ஆன பற்றாக்குறையொன்றினை விளைவித்திருந்தமையால் மீளாய்வாண்டிற்கான நிதிசார் விளைவுகளில் ரூபா 80,850,143 ஆன மேலுமொரு வீழ்ச்சியினை சுட்டிக்காட்டுகின்றது. முன்னைய ஆண்டுடன் ஒப்பிடுகையில்

மீளாய்வாண்டின் போது ஆளனி வேதனங்கள் மற்றும் ஒப்பந்த சேவைகள் மீதான செலவினம் முறையே ரூபா 174,848,703 மற்றும் ரூபா 35,370,733 தொகைகளால் அதிகரித்தமையே நிதிசார் விளைவுகளில் ஏற்பட்ட வீழ்ச்சிக்குப் பிரதானமாக பங்களித்திருந்தன.

4. செயற்பாட்டு மீளாய்வு

4.1 செயலாற்றல்

(அ) பார்ட்சைகளின் பெறுபேறுகள்

1995 யூலை 14 ஆம் திகதிய 636 ஆம் இலக்க பல்கலைக்கழக மாணியங்கள் ஆணைக்குமுச் சுற்றறிக்கையின் பிரகாரம், பல்கலைக்கழக பார்ட்சைகளின் பெறுபேறுகள் பார்ட்சைகள் நடாத்தப்பட்டதன் பின்னர் 03 மாதங்களுக்குள் வெளியிடப்பட வேண்டிய போதிலும் 2015 ஏப்ரல், யூலை மற்றும் ஆகஸ்ட் மாதங்களின் போது நடைபெற்ற வெளிவாரிப் பட்டக் கற்கைநெறிகள் தொடர்பான பார்ட்சை வெளியீடுகள் கருத்தில்கொள்ளத்தக்க காலதாமதத்தின் பின்னர் 2016 யூன் 08 இலேயே வெளியிடப்பட்டிருந்தது. விபரங்கள் கீழே தரப்படுகின்றன.

பீடம் / பிரிவு	பார்ட்சைக்குத் தோற்றிய மாணவர்களின் எண்ணிக்கை	பார்ட்சை நடைபெற்ற மாதம்	2016 மே 31 வரையான காலதாமதம்
			மாதங்கள்

வணிக முகாமைத்துவ பீடம்

- 1 ஆம் ஆண்டு – 2010/2011	160	2015 ஆகஸ்ட்	08
- 2 ஆம் ஆண்டு 2010/2011 (மீண்டும்)	51		

விவசாய பீடம்

- 1 ஆம் மற்றும் 2 ஆம் ஆண்டு (மீண்டும்)	04	2015 யூலை	09
---	----	-----------	----

தாதியர் பிரிவு

- 1 ஆம் ஆண்டு, 1 ஆம் அரையாண்டு 2010/2011 (மீண்டும்)	04	2015 ஏப்ரல்	09
---	----	-------------	----

(ஆ) மாணவர்களைச் சேர்த்துக்கொள்ளல்

மீளாய்வாண்டின் போதும் கடந்த முன்று ஆண்டுகளிலும் ஒவ்வொரு பீடத்திற்கும் சேர்த்துக்கொள்ளப்பட்ட மாணவர்களின் எண்ணிக்கை கீழே தரப்பட்டுள்ளன.

பீடம்	சேர்த்துக்கொள்ளப்பட்ட மாணவர்களின் எண்ணிக்கை			
	2015	2014	2013	2012
விவசாயம்	39	118	83	65
கலை மற்றும் கலாச்சாரம்	463	210	276	543

வணிக மற்றும் முகாமைத்துவம்	154	208	201	180
விஞ்ஞானம்	64	192	214	151
சுகாதாரப் பராமரிப்பு விஞ்ஞானங்கள்	36	89	80	101
	-----	-----	-----	-----
மொத்தம்	756	817	854	1,040
	====	====	====	====

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

- (i) முன்னைய ஆண்டுடன் ஒப்பிடுகையில் மீளாய்வாண்டின் போது விவசாய பீடத்திற்கும் விஞ்ஞான பீடத்திற்கும் சேர்த்துக்கொள்ளப்பட்ட மாணவர்கள் 67 சதவீதத்தினால் குறைவடைந்திருந்த அதேநேரம் முன்னைய ஆண்டுடன் ஒப்பிடுகையில் மீளாய்வாண்டின் போது கலை மற்றும் கலாச்சார பீடத்திற்கு சேர்த்துக்கொள்ளப்பட்ட மாணவர்கள் 120 சதவீதத்தினால் அதிகரித்திருந்தது.
- (ii) மீளாய்வாண்டின் போது அனைத்துப் பீடங்களிற்கும் சேர்த்துக்கொள்ளப்பட்ட மாணவர்கள் 2012 ஆம் ஆண்டுடன் ஒப்பிடுகையில் 27 சதவீதத்தினால் குறைவடைந்திருந்தது.

(இ) மாணவரொருவருக்கான கிரயம்

மீளாய்வாண்டு மற்றும் முன்னைய முன்று ஆண்டு காலப்பகுதித்திக்காக பல்கலைக்கழகத்தில் பதிவுசெய்யப்பட்ட மாணவர்களின் மொத்த எண்ணிக்கைகள் மற்றும் மாணவரொருவருக்கான கிரயம் என்பன கீழே காட்டப்பட்டுள்ளன.

	2015	2014	2013	2012
மொத்தக் கிரயம் (ரூபா '000)	958,198	586,471	627,796	427,087
மாணவர்களின் மொத்த எண்ணிக்கை	4,203	3,810	3,158	2,769
மாணவரொருவருக்கான கிரயம் (ரூபா '000)	228	154	199	154

முன்னைய ஆண்டுடன் ஒப்பிடுகையில் மீளாய்வாண்டல் பல்கலைக்கழகத்தின் மாணவரொருவருக்கான கிரயம் 48 சதவீதத்தினால் அதிகரித்திருந்தது.

4.2 செயற்பாட்டுச் செயற்திறனின்மைகள்

பின்வரும் அவதானிப்புக்கள் மேற்கொள்ளப்படுகின்றன.

(அ) நூலக நிர்வாகம்

07 கல்விசார் பதவியணியினரால் எடுத்துச்செல்லப்பட்ட இருபத்தேழு நூலகப் புத்தகங்கள் நிர்ணயித்த காலப்பகுதியினுள் அவற்றை மீள ஒப்படைக்காமல் 01 முதல் 05 ஆண்டுகள் வரையிலான காலவீச்சில் வைத்திருக்கப்பட்டிருந்த போதிலும் அப் புத்தகங்களை மீளப்பெறுவதற்கோ அல்லது காலதாமதங்களிற்காக ரூபா 43,183 தண்டப்பணத்தினை விதிப்பதற்கோ பல்கலைக்கழகம் நடவடிக்கை எடுத்திருக்கவில்லை.

(ஆ) ஆராய்ச்சி முற்பணங்களின் தீர்ப்பனவு

ஆராய்ச்சி வேலைகளை மேற்கொள்வதற்கு 2014 ஆம் ஆண்டில் 02 விரிவுரையாளர்களுக்கு செலுத்தப்பட்ட ரூபா 82,850 தொகையான ஆராய்ச்சி மானிய முற்பணங்கள் 2016 யூன் 30 வரையிலும் தீர்வு செய்யப்பட்டிருக்காத போதிலும் பல்கலைக்கழகம் இது தொடர்பில் எந்தவித நடவடிக்கையும் எடுத்திருக்கவில்லை.

(இ) கற்றல்களுக்காக விடுமுறை வழங்கல்

கலை மற்றும் கலாச்சார பீடத்திற்கு இணைப்புச் செய்யப்பட்டிருந்த தரம் - I சிரேஷ்ட விரிவுரையாளராருவரிற்கு மேற்குறிப்பிடப்பட்ட பீடத்தில் கலாநிதி பட்டப்படிப்பு நிகழ்ச்சித்திட்டத்தைத் தொடருவதற்கு 2010 ஒக்தோபர் 01 தொடக்கம் 2011 மார்ச் 31 வரை கொடுப்பனவுடனான கற்கை விடுமுறை வழங்கப்பட்டிருந்தது. இது தொடர்பில் பின்வரும் விடயங்கள் அவதானிக்கப்பட்டன.

- (i) 2010 ஒக்தோபர் 01 இல் பல்கலைக்கழகத்துடன் கைச்சாத்திடப்பட்ட பிணைமுறி உடன்படிக்கையின் பிரகாரம், விரிவுரையாளர் அவரின் கற்கை விடுமுறை முடிவடைந்த பின்னர் 05 ஆண்டுகள் பல்கலைக்கழகத்திற்கு கட்டாயமாக சேவைசெய்ய வேண்டிய போதிலும் 2014 பெற்றவரி 11 இலிருந்து அமலுக்குவந்த அவரின் கலாநிதி பட்டப்படிப்பு நிகழ்ச்சித்திட்டம் பூர்த்தியடைந்த பின்னர் 2015 சனவரி 29 ஆம் திகதி அவர் சேவையிலிருந்து ஓய்வு பெற்றிருந்தார். இது தொடர்பில் பிணைதாரரிடமிருந்து ரூபா 2,534,659 பிணைமுறிப் பெறுமதியை அறவிடுவதற்கு பல்கலைக்கழகம் நடவடிக்கை எடுத்திருக்கவில்லை.
- (ii) விடுமுறைகள் மற்றும் விருதுகள் குழு அவரின் ஓய்வுபெறும் திகதி வரை பல்கலைக்கழக சேவைக்கான மிகுதிக் காலப்பகுதியை கருத்திற்கொள்ளாமல் கலாநிதி பட்டப்படிப்பு நிகழ்ச்சித்திட்டத்தை தொடருவதற்கு விரிவுரையாளரிற்கு முழுக் கொடுப்பனவுடனான கற்கை விடுமுறையினை அங்கீகரித்திருந்தது.
- (iii) 2011 ஏப்ரல் 20 ஆம் திகதிய 01/2011 ஆம் இலக்க உயர் கல்விச் சுற்றிக்கை மற்றும் 2014 பெற்றவரி 11 ஆம் திகதிய 02/2014 ஆம் இலக்க முகாமைத்துவ சேவைகள் சுற்றிக்கை என்பவற்றின் பிரகாரம், கல்விசார் பதவியணியினர் ஆராய்ச்சிப் படிகளைப் பெறுவதற்கு ஆராய்ச்சிக் குழுவின் அங்கீகாரத்துடன் ஆராய்ச்சி முன்மொழிவினை சமர்ப்பிக்க வேண்டிய போதிலும் மேற்குறிப்பிடப்பட்ட விரிவுரையாளர் ஆராய்ச்சி நடவடிக்கைகளுக்காக புதிய முன்மொழிவொன்றினை சமர்ப்பிக்காமல் அவரது கலாநிதி பட்டப்படிப்பு நிகழ்ச்சித்திட்டத்திற்காக சமர்ப்பிக்கப்பட்ட ஆய்வுக்கைக்காக 2011 இலிருந்து 2015 வரையான ஐந்து ஆண்டுகள் காலப்பகுதியின் போது ரூபா 923,708 கூட்டுத்தொகையான ஆராய்ச்சிப் படிகளைப் பெற்றிருந்தார்.

(ஈ) பிணைமுறியினை மீறுதல்

சமூக விஞ்ஞானப் பிரிவிற்கு இணைப்புச் செய்யப்பட்டிருந்த சிரேஷ்ட விரிவுரையாளராருவர் இந்தியா சென்னைப் பல்கலைக்கழகத்தில் கலாநிதி பட்டப்படிப்பு நிகழ்ச்சித்திட்டத்தை கற்பதற்கு 2012 மார்ச் 05 இல் உயர் கல்விக்கான தேசிய நிலையத்திடமிருந்து (என்செஸ்எல்) ரூபா 368,500 மானியத்தை பெற்றிருந்த போதிலும் 2016 யூன் 30 வரையிலும் அவர் கலாநிதி பட்டப்படிப்பைப் பூர்த்தி செய்திருக்கவில்லை. எனினும், உடன்படிக்கைக்கான ரூபா 368,500 பிணைமுறிப் பெறுமதியை அறவிடுவதற்கு பல்கலைக்கழகம் நடவடிக்கை எடுத்திருக்கவில்லை.

4.3 முகாமைத்துவப் பலவீணங்கள்

பின்வரும் அவதானிப்புக்கள் மேற்கொள்ளப்படுகின்றன.

- (அ) 2014 யூன் 24 ஆம் திகதி நடைபெற்ற கணக்காய்வுக் குழுக் கூட்டத்தின் பிரகாரம், 155 கணனிகள் மற்றும் 06 யூபிளஸ் இன் கொள்வனவு தொடர்பில் ஏற்பட்ட ரூபா 4,233,370 நட்டத்தை அதற்குப் பொறுப்பான பல்கலைக்கழகத்தின் 03 உத்தியோகத்தர்களிடமிருந்து அறவிடுவதற்கு பரிந்துரை செய்யப்பட்டிருந்த போதிலும் மேற்குறிப்பிடப்பட்ட நட்டம் 2016 மே 31 வரையிலும் அறவிடப்பட்டிருக்கவில்லை.
- (ஆ) புலமைப்பரிசில்கள் பெற்று வெளிநாடுகளிற்குச் சென்ற பல்கலைக்கழகத்தின் எழுபத்தி மூன்று விரிவுரையாளர்கள் புலமைப்பரிசில்கள் முடிவடைந்த பின்னர் கடமைக்கு சமுகமளித்திருக்கவில்லை. எவ்வாறாயினும், 05 தொடக்கம் 20 ஆண்டுகள் வரையிலான காலவீச்சில் அந்த மீதிகள் நிலுவையாக இருந்த போதிலும் உடன்படிக்கையினை முறித்துக்கொண்டமைக்காக அந்த விரிவுரையாளர்களிடமிருந்தோ அல்லது அவர்களின் பிணைதாரர்களிடமிருந்தோ ரூபா 156,535,552 கூட்டுத்தொகையினை அறவிடுவதற்கு 2016 யூன் 30 வரை பல்கலைக்கழகம் நடவடிக்கை எடுத்திருக்கவில்லை. இது தொடர்பில் சட்டர்தியான் நடவடிக்கை எடுப்பதற்கும் முறித்துக் கொண்டவர்களிடமிருந்து நிலுவைகளை அறவிடுவதற்குமாக 12 வழக்குகள் சட்டமா அதிபர் திணைக்களத்திற்குக் கையளிக்கப்பட்டிருந்தன என உப வேந்தர் எனக்கு அறிவித்திருந்தார்.
- (இ) 2014 ஆம் ஆண்டிற்கான திருகோணமலை பல்கலைக்கழகத்தின் பொருள் மெய்மையாய்வு அறிக்கையின் பிரகாரம், பல்கலைக்கழக விருந்தினர் இல்லம், டொக்யாட் வீதி விடுதி, சிற்றாண்டிச்சாலை மற்றும் பராமரிப்பு அலகு என்பவற்றில் வைக்கப்பட்டிருந்த ரூபா 1.19 மில்லியன் பெறுமதியான 167 இருப்பு உருப்பிடகள் காணாமல் போயுள்ளதென அறிக்கையிடப்பட்டிருந்த போதிலும் நிதிப் பிரமாணம் 104 இன் பிரகாரம் இழப்புக்களின் காரணங்களை கண்டறிவதற்கும் அத்தகைய இழப்புக்களிற்கான பொறுப்புக்களை நிர்ணயிப்பதற்கும் பல்கலைக்கழகம் நடவடிக்கை எடுத்திருக்கவில்லை.

4.4 ஒப்பந்த நிர்வாகம்

திருகோணமலை பல்கலைக்கழகத்தில் விளையாட்டு மைதானத்தை நிர்மாணித்தல்

2014 ஏப்ரல் 19 ஆம் திகதி விளையாட்டு மைதானமொன்றை நிர்மாணிப்பதற்கு ஒப்பந்தகாரரொருவருக்கு ரூபா 32,447,463 கிரயத்தில் ஒப்பந்தமொன்று வழங்கப்பட்டிருந்ததுதான் ரூபா 24,765,167 கூட்டுமொத்தமான கொடுப்பவுகளை பெற்ற பின்னர் ஒப்பந்தகாரர் நிர்மாண வேலைகளை கைவிட்டிருந்தார். எவ்வாறாயினும், செல்லுபடியான காலத்தினுள் செயலாற்றல் பிணைமுறியினை காசாக்குவதற்கும் ஒப்பந்தகாரரை கறுப்புப் பட்டியலிலிடுவதற்கும் பல்கலைக்கழகம் நடவடிக்கை எடுத்திருக்கவில்லை.

4.5 மனித வளங்கள் முகாமைத்துவம்

19 பேராசிரியர்களின் பதவிகள் மற்றும் 65 சிரேஷ்ட விரிவுரையாளர்கள் மற்றும் விரிவுரையாளர்களின் பதவிகள் என்பவற்றில் வெற்றிடங்கள் நிலவியிருந்ததுதான் இந்த நிலைமை மாணவர்களின் கல்விச் செயற்பாடுகளை மோசமானதாக பாதித்திருந்த போதிலும் 2016 யூலை 31 வரையிலும் இந்த வெற்றிடங்களை நிரப்புவதற்கு பல்கலைக்கழகம் முறையான நடவடிக்கை எடுத்திருக்கவில்லை.

4.6 சொத்துக்கள் முகாமைத்துவம்

இது தொடர்பில் பின்வரும் அவதானிப்புக்கள் மேற்கொள்ளப்படுகின்றன.

- (அ) 2012 ஆம் ஆண்டின் போது ரூபா 2,875 மில்லியன் கிரயத்தில் “மென்படல செயலிகளின் எட்டு துணைப்பாகங்கள்” என அழைக்கப்படும் மருத்துவ உபகரணம் கொள்வனவு செய்யப்பட்டிருந்த போதிலும், மென்படல செயலிகளின் பிரதான பாகத்தை கொள்வனவு செய்வதற்குத் தவறியமை காரணமாக கொள்வனவு செய்யப்பட்ட திகதியிலிருந்து இந்த உபகரணம் சுகாதாரப் பராமரிப்பு விஞ்ஞான பீடத்தில் விளைவற்றிருந்தது.
- (ஆ) 2012 யூலை 04 இல் பல்கலைக்கழகத்தால் ரூபா 2,994,370 பெறுமதியான “பினம் குளிருட்டும் அறை” என அழைக்கப்படும் மருத்துவ உபகரணம் கொள்வனவு செய்யப்பட்டு மனித உயிரியல் திணைக்களத்தின் உடற்கூறியல் ஆய்வுகூடத்திற்குக் கையளிக்கப்பட்டிருந்த போதிலும் பல்கலைக்கழகம் மேற்குறிப்பிடப்பட்ட உபகரணத்தை செயற்படுத்துவதற்கு 10 கிலோவாற்றஸ் யூபிளஸ் ஐ வழங்கியிருக்கவில்லை. அதன் விளைவால், 2016 ஏப்ரல் 07 வரை அது விளைவற்றிருந்தது.

5. கணக்களிப்பொறுப்பும் நல்லானுகையும்

5.1 நிதிக்கூற்றுக்களைச் சமர்ப்பித்தல்

2003 யூன் 02 ஆந் திகதிய பிழி/02 ஆம் இலக்க பொது முயற்சிகள் சுற்றுறிக்கையின் 6.5.1 ஆம் பிரிவின் பிரகாரம், மீளாய்வாண்டிற்கான நிதிக்கூற்றுக்கள் நிதியாண்டு முடிவடைந்த பின்னர் 60 நாட்களிற்குள் கணக்காய்விற்காகச் சமர்ப்பிக்கப்பட வேண்டிய போதிலும் மீளாய்வாண்டிற்கான பல்கலைக்கழகத்தின் நிதிக்கூற்றுக்கள் 2016 ஏப்ரல் 04 ஆந் திகதியிலேயே கணக்காய்விற்காகச் சமர்ப்பிக்கப்பட்டிருந்தன.

5.2 கூட்டுறையைந்த திட்டம்

2003 யூன் 02 ஆந் திகதிய பிழி/12 ஆம் இலக்க பொது முயற்சிகள் சுற்றுறிக்கையின் 5.1.2 ஆம் பந்தியின் பிரகாரம் தயாரிக்கப்பட்ட கூட்டுறையைந்த திட்டத்தில் முன்னைய மூன்று வருடங்களிற்கான செயற்பாட்டு விளைவுகளின் மீளாய்வு உள்ளடக்கப்பட்டிருக்கவில்லை. மேலும், அடையப்பட வேண்டிய இலக்குகளின் நிதிசார் பெறுமதிகள் சுட்டிக்காட்டப்பட்டிருக்காததால் கூட்டுறையைந்த திட்டம் வருடாந்த செயன்முன்னேற்றத்தை மதிப்பிடக்கூடிய வகையில் தயாரிக்கப்பட்டிருக்கவில்லை.

5.3 செயல்நடவடிக்கைத் திட்டம்

பின்வரும் அவதானிப்புக்கள் மேற்கொள்ளப்படுகின்றன.

- (அ) 2014 பெப்ரவரி 17 ஆந் திகதிய 01/2014 ஆம் இலக்க பொது நிதிச் சுற்றுறிக்கையின் 04 ஆம் பந்தியின் பிரகாரம், மீளாய்வாண்டிற்காக பல்கலைக்கழகத்தால் தயாரிக்கப்பட்ட செயல்நடவடிக்கைத் திட்டம் நாளதுவரையாககப்பட்ட பல்கலைக்கழகத்தின் அமைப்புக் கட்டமைப்பு, தற்போதைய அங்கீகரிக்கப்பட்ட மற்றும் உள்ளபடியான பதவியளிபினர், உள்ளாக்க கணக்காய்வுத் திட்டம் என்பவற்றை உள்ளடக்கியிருக்கவில்லை.
- (ஆ) மீளாய்வாண்டிற்கான செயல்நடவடிக்கைத் திட்டத்தில் சுட்டிக்காட்டப்பட்ட பெள்ளீதியான செயன்முன்னேற்றத்தை அளவிடுவதற்கான செயலாற்றல் அறிக்கைகளை பல்கலைக்கழகம் தயாரித்திருக்கவில்லை.

(இ) பல்கலைக்கழகம் மீளாய்வாண்மீற்கான அதன் செயல்நடவடிக்கைக் திட்டத்தில் கலை மற்றும் கலாச்சார பீடத்தினை இணைத்திருக்கவில்லை.

5.4 கொள்வனவுத் திட்டம்

கொள்வனவு வழிகாட்டிக் கோவையின் 4.2.1.(அ) மற்றும் 4.2.3 ஆம் பிரிவின் பிரகாரம் ஆகக்குறைந்தது முன்று ஆண்டு காலப்பகுதியினுள் நிறைவேற்றுவதற்கு எதிர்பார்க்கப்பட்ட செயற்பாடுகளை உள்ளடக்கி பிரதான கொள்வனவுத் திட்டமொன்று தயாரிக்கப்பட்டிருக்கவில்லை. அதற்குப் பதிலாக ஒரு ஆண்டு காலப்பகுதிக்காக பிரதான கொள்வனவுத் திட்டமொன்று தயாரிக்கப்பட்டிருந்தது.

5.5 பதிலளிக்கப்படாத கணக்காய்வு ஜயவினாக்கள்

2015 யூன் மாதத்தில் வழங்கப்பட்ட 24 கணக்காய்வு ஜயவினாக்களில் 2016 யூன் 30 வரையிலும் 03 கணக்காய்வு ஜயவினாக்களிற்கான பதில்கள் பெறப்பட்டிருக்கவில்லை.

6. முறைமைகள் மற்றும் கட்டுப்பாடுகள்

கணக்காய்வின் போது முறைமைகள் மற்றும் கட்டுப்பாடுகளில் அவதானிக்கப்பட்ட குறைபாடுகள் காலத்திற்கு காலம் பல்கலைக்கழக உப வேந்தரின் கவனத்திற்குக் கொண்டுவரப்பட்டன. பின்வரும் முறைமைகள் மற்றும் கட்டுப்பாட்டுப் பரப்புக்கள் தொடர்பாக விசேட கவனம் தேவைப்படுகின்றது.

(அ) நிலையான சொத்துக்கள் மீதான கட்டுப்பாடு	முழுமையாக சொத்துக்களின் வெளிப்படுத்தல்	பெறுமானத்தேய்விடப்பட்ட நியாயப் பெறுமதியின்
(ஆ) ஒப்பந்த நிர்வாகம்	தாமதக் கட்டணங்களின் அறவீடு, கால நீடிப்பிற்கான அனுமதி, ஒப்பந்த உடன்படிக்கையின் நிபந்தனைகளுடனான இணக்கப்பாடு	